



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 13	2017
------------------	-------------



ശബരിമല പത്രക്കുറിപ്പ് 1

ഫോൺ : 04735-202664

www.prd.kerala.gov.in, prdsannidanam2017@gmail.com

Facebook Page: Sabarimalamediacentreiprdgok

മാധ്യമപ്രവർത്തകരുടെ ശ്രദ്ധയ്ക്ക്

1, മകരവിളക്ക് ഒരുക്കങ്ങൾ വിശദീകരിക്കുന്നതിന് ദേവസ്വംബോർഡ് പ്രസിഡണ്ട് ശ്രീ പ്രയാർ ഗോപാലകൃഷ്ണൻ ഇന്ന്(13-01-2017)വൈകുന്നേരം നാലിന് സന്നിധാനം ദേവസ്വം കോംപ്ലക്സ് കോൺഫറൻസ് ഹാളിൽ വാർത്താസമ്മേളനം നടത്തുന്നു. മാധ്യമപ്രവർത്തകർ സംബന്ധിക്കണമെന്ന് താല്പര്യപ്പെടുന്നു

2, മകരവിളക്ക് ദിവസം ദേവസ്വത്തിന്റെ സ്പെഷ്യൽ പാസ് ആവശ്യമുള്ള മാധ്യമ പ്രവർത്തകർ തങ്ങളുടെ പേര്, ഉദ്യോഗപ്പേര്, തങ്ങളുടെ മാധ്യമം, മൊബൈൽഫോൺ നമ്പർ എന്നിവ വ്യക്തമാക്കിക്കൊണ്ടുള്ള അപേക്ഷ ഇന്ന് (ജനുവരി 13) വൈകീട്ട് അഞ്ചിനകം സന്നിധാനത്തെ പി.ആർ.ഡി മീഡിയ സെന്ററിൽ എത്തിക്കണമെന്ന് ദേവസ്വം എക്സിക്യൂട്ടീവ് ഓഫീസർ അറിയിച്ചു.

ഇൻഫർമേഷൻ ഓഫീസർ


മകരവിളക്കിന് അമ്പലങ്ങളിൽ ദീപോത്സവം

ശബരിമല മകരവിളക്ക് ദിവസമായ ഇന്ന് (ജനുവരി 14) തിരുവിതാംകൂർ ദേവസ്വം ബോർഡിന്റെ അധീനതയിലുള്ള എല്ലാ ക്ഷേത്രങ്ങളിലും ദീപോത്സവം നടത്തും. മകര ജ്യോതി തെളിയുന്ന അതേ സമയത്ത് ദേവസ്വംബോർഡിന് കീഴിലുള്ള 1250 അമ്പലങ്ങളിലും ദീപോത്സവം നടത്തും. ക്ഷേത്രോപദേശകസമിതികളുടെ സഹകരണത്തോടെയാണ് ദീപോത്സവം സംഘടിപ്പിക്കുക. ഉപദേശകസമിതികളില്ലാത്ത ക്ഷേത്രങ്ങളിൽ ഭക്തജനങ്ങളുടെ പങ്കാളിത്തത്തോടെയാണ് ദീപാലംകൃതമാക്കുക. മകരസംക്രമസന്ധ്യയിൽ പൊന്നമ്പല മേട്ടിൽ മകരജ്യോതിയും ആകാശത്ത് നക്ഷത്രവും ദൃശ്യമാകും. ആ

സമയം സന്നിധാനം ദീപാലംകൃതവും ഭക്തിമുഖരിതവുമാകും. പ്രതീകാത്മകമായി കഴിഞ്ഞ വർഷം തിരുവിതാംകൂർ ദേവസ്വം ബോർഡ് തുടങ്ങിയ ദീപകാഴ്ച ഈ വർഷം എല്ലാ അമ്പലങ്ങളിലും നടത്തും.ബോർഡിന്റെ മറ്റുക്ഷേത്രങ്ങളും കമനീയമായി അലങ്കരിച്ച ദീപങ്ങൾ തെളിയിച്ച് ദീപോത്സവമായി ആഘോഷിക്കും.

സംഗീത സദസ്സ് നടത്തി

ഒമ്പതാം തവണയും ശബരീസന്നിധിയിൽ കാഞ്ചി കാമകോടി ആസ്ഥാന വിദഗ്ദ്ധൻ പെരുമ്പുഴ പ്രമോദ് സംഗീതസദസ്സ് നടത്തി. സന്നിധാനം ശ്രീഅയ്യപ്പ ഓഡിറ്റോറിയത്തിൽ നടന്ന ഗാനാർച്ചനയ്ക്ക് കുഴിമതിക്കാട് പി.ടി.രജതലാൽ വയലിനും കൊച്ചി ബാലകൃഷ്ണ കമ്മത്ത് മൃദംഗവും പറവൂർ ഗോപകുമാർ മുഖർശംഖവും വായിച്ചു. ഇരുപതോളം കീർത്തനങ്ങളാണ് ആലപിച്ചത്.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 13	2017
-----------	------



ശബരിമല പത്രക്കുറിപ്പ് 2

ഫോൺ : 04735-202664

www.prd.kerala.gov.in, prdsannidanam2017@gmail.com

Facebook Page: Sabarimalamediacentreiprdgok

സന്നിധാനത്ത് എമർജൻസി ഓപ്പറേഷൻ സെന്റർ

പ്രവർത്തനമാരംഭിച്ചു

ശബരിമലയിലെ ദുരന്ത നിവാരണ പ്രവർത്തനങ്ങൾ ഏകോപിപ്പിക്കുന്നതിനായി ജില്ലാ ദുരന്ത നിവാരണ അതോറിറ്റിയുടേയും, ദുരന്ത നിവാരണ പരിശീലന കേന്ദ്രത്തിന്റേയും ആഭിമുഖ്യത്തിൽ സന്നിധാനത്ത് എമർജൻസി ഓപ്പറേഷൻ സെന്റർ പ്രവർത്തനമാരംഭിച്ചു. ഡ്യൂട്ടി മജിസ്ട്രേറ്റ് പി.ബി.ഗോപാലകൃഷ്ണന്റേയും എക്സിക്യൂട്ടീവ് മജിസ്ട്രേറ്റ് ജി.വി.ഹരിഹരൻ നായരുടെയും നേതൃത്വത്തിൽ പ്രവർത്തിക്കുന്ന എമർജൻസി ഓപ്പറേഷൻ സെന്റർ അടിയന്തിരഘട്ടങ്ങളുണ്ടായാൽ സന്നിധാനത്തെ വിവിധ വകുപ്പുകളുടെ പ്രവർത്തനത്തെ ഏകോപിപ്പിക്കുകയും ദ്രുതഗതിയിൽ രക്ഷാപ്രവർത്തനങ്ങൾ നടത്താൻ സഹായിക്കുകയും ചെയ്യും.

ദുരന്തനിവാരണത്തിനായി പമ്പയിലും, സന്നിധാനത്തുമായി പതിനാലോളം വ്യത്യസ്ത ആശയവിനിമയ സംവിധാനങ്ങളാണ് വിന്യസിച്ചിട്ടുള്ളത്. അടിയന്തിര ആശയവിനിമയത്തിനുള്ള വി.എച്ച്.എസ്.റേഡിയോ, അന്യസംസ്ഥാനങ്ങളുമായി ബന്ധപ്പെടാനുള്ള എച്ച്.എസ്.റേഡിയോ, ഹോട്ടലൈൻ, വിദേശരാജ്യങ്ങളുമായി ബന്ധപ്പെടാനുള്ള വി.ഒ.ഐ.പി പ്രോട്ടോക്കോൾ, സന്നിധാനത്തെ തിരക്കും തൽസ്ഥിതിയും അപ്പപ്പോൾ വിവിധ വകുപ്പുമേധാവികളെ എസ്.എം.എസ് അലർട്ടായി അറിയിക്കാനുള്ള എൻ.ഐ.സി എസ്.എം.എസ് അലർട്ട്, ബൾക്ക് എസ്.എം.എസ് മോഡം, ഫ്ലാഷ് ലൈറ്റ്, ഹാം റേഡിയോ, ലൈവ് ടി.വി അപ്ഡേറ്റ് എന്നീ സജ്ജീകരണങ്ങൾ ഇ.ഒ.സിയിൽ ലഭ്യമാണ്. ഇതിന് പുറമെ വിവിധ ഭാഷകൾ കൈകാര്യം ചെയ്യുന്നതിനായി കർണാടക ദുരന്ത നിവാരണ വിഭാഗവും എമർജൻസി ഓപ്പറേഷൻ സെന്ററിനോട് ചേർന്ന് പ്രവർത്തിക്കുന്നുണ്ട്.പോലീസ്, ഫയർ ആന്റ് റെസ്ക്യൂ, എൻ.ഡി. ആർ.എഫ്, കെ.എസ്.ഇ.ബി., വാട്ടർ അതോറിറ്റി, ആരോഗ്യ വകുപ്പ് , ഫോറസ്റ്റ്, അയ്യപ്പസേവാ സംഘം, ഡോളി സർവീസ്, ദേവസ്വം ബോർഡ് എന്നീ വകുപ്പുകളുമായി ഒത്തുചേർന്നാണ് എമർജൻസി ഓപ്പറേഷൻ സെന്റർ പ്രവർത്തിക്കുന്നത്.

അടിയന്തിര ഘട്ടങ്ങളുണ്ടായാൽ വിവരമറിയിക്കാം

അടിയന്തിരഘട്ടങ്ങൾ ഉണ്ടായാൽ 04735 202984 എന്ന നമ്പറിൽ വിവരം അറിയിക്കാവുന്നതാണെന്ന് സന്നിധാനത്തെ എമർജൻസി ഓപ്പറേഷൻ സെന്റർ ഭാരവാഹികൾ അറിയിച്ചു.

പുകയില ഉല്പന്നങ്ങൾ പിടികൂടി


പമ്പയിലും പരിസരത്തും സന്നിധാനത്തും എക്സൈസ് വകുപ്പ് നടത്തിയ റെയ്ഡിൽ 12 കി ഗ്രാം പുകയില ഉല്പന്നങ്ങൾ പിടികൂടി. 112 കോട്പാ കേസുകൾ രജിസ്റ്റർ ചെയ്തു. ശബരിമല മകരവിളക്ക് ഉത്സവത്തോടനുബന്ധിച്ച് റെയ്ഡ് തുടരുമെന്ന് അസി എക്സൈസ് കമ്മീഷണർ അറിയിച്ചു. അയ്യപ്പഭക്തരുടെ വേഷത്തിൽ വ്യാജമദ്യം കടത്തുന്നത് എക്സൈസ് നിരീക്ഷണ വിധേയമാക്കും. സന്നിധാനം, ശരംകുത്തി, ചെറിയാനവട്ടം, വലിയാനവട്ടം, മരക്കുട്ടം, കെഎസ് ആർടിസി പരിസരം, ചക്കുപാലം, പമ്പ, നിലയ്ക്കൽ, തുടങ്ങിയ സ്ഥലങ്ങളിലാണ് പരിശോധന നടത്തിയത്. പമ്പ ഡ്യൂട്ടി മജിസ്ട്രേറ്റിന്റെ നിർദ്ദേശപ്രകാരമാണ് റെയ്ഡ് ശക്തമാക്കിയത്. മദ്യപിച്ച് വാഹനമോടിക്കുന്നവർക്കെതിരെയും കർശന നടപടി സ്വീകരിക്കും. പരിശോധനയിൽ പമ്പ സിഐ പി വി ബിജു, ഇൻസ്പെക്ടർമാരായ മോഹനൻ, വിജയൻ, ഹരീന്ദ്രനാഥൻ നായർ, പ്രിവന്റീവ് ഓഫീസർമാരായ ലിജോ ഉമ്മൻ, സതീഷ്കുമാർ, അനിൽ രാജീവ്, തുടങ്ങിയവർ സംബന്ധിച്ചു.

അനന്തപത്മനാഭസ്വാമിയുടെ നമസ്കാരയാത്ര സന്നിധാനത്തെത്തി

കാനനവാസനെ തൊഴാൻ ചെന്നൈയിൽ നിന്നും ഇത്തവണ അനന്തപത്മനാഭസ്വാമി സന്നിധാനത്തെത്തിയത് പദ്യാത്രയായും നമസ്കരിച്ചും. ചെന്നൈയിൽ നിന്നും എഴുന്നൂറിലേറെ കിലോമീറ്റർ നടന്ന് പമ്പയിലെത്തിയ സ്വാമിയെ പമ്പഗണപതിക്ഷേത്രം മേൽശാന്തിയും തിരുവിതാംകൂർ ദേവസ്വം ബോർഡ് പ്രസിഡണ്ട് പ്രയാർ ഗോപലകൃഷ്ണനും സ്വീകരിച്ച് ആശീർവദിച്ചു. പമ്പയിൽ നിന്നും സാഷ്യാഗ നമസ്കരിച്ച് നമസ്കരിച്ചാണ് സന്നിധാനം വരെ സ്വാമി നമസ്കാരയാത്ര തുടർന്നത്. ശബരിമലയിൽ സ്ത്രീപ്രവേശനം അനുവദിക്കരുതെന്ന പ്രാർത്ഥിച്ച് നേർച്ചയായാണ് ഇത്തവണത്തെ യാത്ര. തന്റെ എല്ലാ പ്രാർത്ഥനകൾക്കും ഫലസിദ്ധിയേകിയിട്ടുള്ള നിത്യ ബ്രഹ്മചാരിയായ ഭഗവാൻ തന്റെ പ്രാർത്ഥന കേൾക്കാതിരിക്കില്ലെന്ന് സ്വാമി പ്രതീക്ഷിക്കുന്നു.

2015ൽ കാശി-രാമേശ്വരം-മധുര വഴി 3400 കിലോമീറ്റർ കാൽ നടയായി സഞ്ചരിച്ച് ശബരിമലയിലെത്തിയ അനന്തപത്മനാഭസ്വാമിയുടെ ശബരീശനെ ദർശിക്കാനുള്ള ഒരോ യാത്രയും സവിശേഷതകളുള്ളതാണ്. കാശിയിൽ നിന്നുള്ള പദ്യാത്ര പ്ലാസ്റ്റിക് വിമുക്ത പൂങ്കാവനമെന്ന സന്ദേശം ലോകമെങ്ങും പ്രചരിപ്പിക്കുന്നതിന് ലക്ഷ്യമിട്ടുള്ളതായിരുന്നു. 39 വർഷമായി മുടങ്ങാതെ ദർശനം നടത്തുന്ന 57കാരനായ അനന്തപത്മനാഭൻ തന്റെ തീർത്ഥയാത്രയിൽ 27തവണയും ചെന്നൈയിൽ നിന്നും പദ്യാത്രയായിരുന്നുവെന്ന് പറഞ്ഞു. ഏഴു വർഷമായി ശബരിമല മാലിന്യ മുക്തമാകുന്നതിന് പ്രവർത്തിച്ചുവരുന്ന അദ്ദേഹം പമ്പാശുചീകരണത്തിനും നേതൃത്വം നൽകിയിട്ടുണ്ട്.

തന്റെ കർമ്മങ്ങളെല്ലാം ഭഗവാനുള്ള കാണിക്കയെന്നാണ് സ്വാമി പറയുന്നു. ദക്ഷിണസ്വീകരിക്കാതെയും സെൽഫോൺ ഉപയോഗിക്കാതെയുമുള്ള ഈ തീർത്ഥാടനത്തിന് കുടുംബത്തിന്റെ പൂർണ്ണ പിന്തുണയുണ്ട്. അനന്തപത്മനാഭസ്വാമി മകരജ്യോതി തൊഴുത് മകനോടൊപ്പം മലയിറങ്ങും മറ്റൊരു വിസ്മയം നൽകി വീണ്ടും ശബരിമലകയറാൻ.

<p>വാർത്തകൾ ഇനി കാണാം... കേൾക്കാം... വായിക്കാം...</p>		<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--